

— Ir-rikorrenzi jsostnu li l-konvenuta kisret l-Artikolu 19(2) u l-Artikolu 20(2) tar-Regolament 2016/1036, id-drittijiet tad-difiża tar-rikorrenzi u l-prinċipju ta' ċertezza legali, billi naqset milli ttipprovdi lir-rikorrenzi sintezi serju tal-provi miġbura matul l-investigazzjoni jew kunsiderazzjonijiet li abbażi tagħhom l-imsemmija konvenuta kienet tipprevedi li tbidel il-marġni antidumping tar-rikorrenzi. Ir-rikorrenzi jsostnu li billi rrifjutat li tikkomunikalhom il-kalkolu tagħha tal-marġni ta' dumping, il-konvenuta kisret id-drittijiet tad-difiża tagħhom u ppreġudikat il-prinċipju ta' ċertezza legali.

- (<sup>1</sup>) Deċiżjoni ta' Implimentazzjoni tal-Kummissjoni (UE) 2018/1703 tat-12 ta' Novembru 2018 li ttemm ir-rieżami interim parzjali dwar l-importazzjonijiet ta' nitrato tal-ammonju li joriġinaw mir-Russja (ĠU 2018, L 285, p. 97).
- (<sup>2</sup>) Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (ĠU 2016, L 176, p. 21).

## **Rikors ipprezentat fil-31 ta' Jannar 2019 — Rot Front vs EUIPO — Kondyterska korporatsiia “Roshen” (РОШЕН)**

**(Kawża T-63/19)**

(2019/C 122/24)

*Lingwa tar-rikors: l-Ingliż*

### **Partijiet**

*Rikorrenzi:* Rot Front OAO (Moska, ir-Russja) (rappreżentanti: M. Geitz u J. Stock, avukati)

*Konvenut:* L-Uffiċċju tal-Proprietà Intellettuali tal-Unjoni Ewropea (EUIPO)

*Parti oħra quddiem il-Bord tal-Appell:* Dochirnie pidprijemstvo Kondyterska korporatsiia “Roshen” (Kiev, l-Ukraina)

### **Informazzjoni dwar il-proċedimenti quddiem l-EUIPO**

*Applikant għat-trade mark kontenzjuża:* il-parti l-oħra quddiem il-Bord tal-Appell

*Trade mark kontenzjuża kkonċernata:* ir-registrazzjoni internazzjonali li tirreferi għall-Unjoni Ewropea tat-trade mark figurattiva “РОШЕН” — Registrazzjoni internazzjonali li tirreferi għall-Unjoni Ewropea Nru 11 233 784

*Proċedimenti quddiem l-EUIPO:* proċedimenti ta' oppożizzjoni

*Deċiżjoni kkontestata:* id-deċiżjoni tat-Tieni Bord tal-Appell tal-EUIPO tas-16 ta' Novembru 2018 fil-Każ R 1872/2018-2

### **Talbiet**

Ir-rikorrenzi titlob li l-Qorti Ġenerali joghġobha:

— tannulla d-deċiżjoni kkontestata;

— tikkundanna lill-konvenut għall-ispejjeż.

**Motivi invokati**

— Ksur tal-Artikoli 94(1), 47(5) u 8(1)(b) tar-Regolament (UE) 2017/1001 tal-Parlament Ewropew u tal-Kunsill.

**Rikors ippreżentat fl-4 ta' Frar 2019 — Vlaamse Gemeenschap et Vlaams Gewest vs Il-Parlament u Il-Kunsill**

(Kawża T-66/19)

(2019/C 122/25)

Lingwa tal-kawża: l-Olandiż

**Partijiet**

*Rikorrenti:* Vlaamse Gemeenschap u Vlaams Gewest (rappreżentanti: M<sup>es</sup> Th. Eyskens, N. Bonbled u Ph. Geysens, avukati)

*Konvenuti:* Il-Parlament Ewropew u Il-Kunsill tal-Unjoni Ewropea

**Talbiet**

- tiddikjara r-rikors ammissibbli u fondat;
- tannulla r-regolament (UE) 2018/1724;
- tikkundanna lil-Parlament Ewropew u l-Kunsill għall-ispejjeż.

**Motivi u argumenti prinċipali**

1. L-ewwel motiv huwa bbażat fuq ksur tal-Artikolu 4(2) TUE

L-obbligi lingwistiċi imposti bir-Regolament (UE) 2018/1724 <sup>(1)</sup> jiksru l-leġislazzjoni nazzjonali dwar l-użu tal-lingwi fil-qasam amministrattiv, kif sancita fil-kostituzzjoni tal-Belġju. Din l-iskema lingwistika interna tiffirma parti mill-istruttura bażika politika u kostituzzjonali tal-Istat Belġja u taqa' taht l-identità nazzjonali tal-Istat Belġjan. Għalhekk, ir-Regolament (UE) 2018/1724 jmur kontra l-Artikolu 4(2) TUE, li skontu l-Unjoni għandha tirrispetta l-identità tal-Istati Membri.

2. It-tieni motiv huwa bbażat fuq ksur tal-Artikolu 5(2) u (4) TUE u tal-Protokoll Nru 2 dwar l-applikazzjoni tal-prinċipji ta' sussidjarjetà u ta' proporzjonalità

L-obbligi lingwistiċi impost mir-Regolament (UE) 2018/1724 la josservaw il-prinċipju ta' attribuzzjoni (1) u lanqas il-prinċipju ta' proporzjonalità (2):

- 1) l-ebda dispożizzjoni tat-Trattat ma tikkonferixxi lill-Unjoni il-kompetenza li tirregola l-użu tal-lingwi fi hdan id-dipartimenti pubbliċi tal-Istati Membri u minn dawn id-dipartimenti pubbliċi;
- 2) l-obbligu tal-provvista lill-pubbliku ta' traduzzjoni f' "lingwa uffiċjali tal-Unjoni li tintiehem b'mod ġenerali mill-akbar għadd possibbli ta' utenti transfruntiera" (Artikolu 12(1) tar-Regolament (UE) 2018/1724) la josserva il-prinċipju ta' proporzjonalità u ma jinkludi l-ebda motivazzjoni inkonnessjoni ma' dan il-prinċipju. Ir-rekwiżiti lingwistiċi imposti mir-Regolament (UE) 2018/1724 huma sproporzjonati inkonnessjoni mal-għan segwit.